

аз 16.05.2025, №10589/9.3

Мақомоти ҳудудии андоз
ва андозсупорандагон

“Дар бораи Қоидаҳои муқаррар намудани андозаи бонуси обунавӣ ва бонуси кашфи тиҷоратӣ ва тартиби бастанӣ шартномаи истифодабарии захираҳои табиӣ”

Кумитаи андози назди Ҳукумати Ҷумҳурии Тоҷикистон бо мақсади таъмини иҷрои муқаррароти боби 45 Кодекси андоз ҷиҳати дуруст муайян намудани андозаи бонуси обунавӣ ва бонуси кашфи тиҷоратӣ ва тартиби бастанӣ шартномаи истифодабарии захираҳои табиӣ мактуби дастурии зеринро барои маълумот, корбарӣ ва таъмини иҷрои уҳдадорихои андозӣ ирсол менамояд.

Зимнан, ба маълумоти Шумо мерасонем, ки қарори Ҳукумати Ҷумҳурии Тоҷикистон “Дар бораи Қоидаҳои муқаррар намудани андозаи бонуси обунавӣ ва бонуси кашфи тиҷоратӣ ва Тартиби бастанӣ шартномаи истифодабарии захираҳои табиӣ” аз 28.02.2025, №120 (минбаъд- қарори мазкур) қабул ва мавриди амал қарор дода шудааст. Тибқи муқаррароти банди 2 қарори мазкур қарори Ҳукумати Ҷумҳурии Тоҷикистон аз 30.08.2011, №426 “Дар бораи тасдиқи Қоидаҳои муайян намудани меъёрҳои бонуси обунавӣ, меъёрҳои бонуси кашфи тийоратҳ, бастанӣ қарордодҳои истифодаи қаъри замин ва Тартиби гузаронидани экспертизаи ҳатмии андози қарордодҳои истифодаи қаъри замин” аз эътибор соқит доништа шудааст.

Мутобиқ ба банди 2 замимаи 1 қарори мазкур “Қоидаҳои муқаррар намудани андозаи бонуси обунавӣ ва бонуси кашфи тиҷоратӣ” (минбаъд – Қоидаҳо) асос барои ҳисоб ва муайян намудани андозаи бонуси обунавӣ ва бонуси кашфи тиҷоратӣ барои истихроҷи канданиҳои ғоиданоки алоҳида ин захираи канданиҳои ғоиданок ва арзиши он мебошад.

Арзиши металлҳои қиматбаҳо (тилло, нуқра ва платина) ва металлҳои дигар дар асоси нарх дар биржаи металлҳои Лондон, металлҳои қиматбаҳои Лондон ё биржаи байналмилалӣ (минтақавӣ), ки мақоми ваколатдори давлатӣ дар соҳаи геология дар мувофиқа бо Вазорати молияи Ҷумҳурии Тоҷикистон ва Кумитаи андози назди Ҳукумати Ҷумҳурии Тоҷикистон муайян менамояд, ҳисоб карда мешавад.

Арзиши навъҳои алоҳидаи канданиҳои ғоиданоки маъмулӣ дар сохтмон истифодашаванда бошад, дар асоси мониторинги ҳар семоҳаи нархҳои ҷорӣи ғӯрухташавандаи захираҳои моддӣ, ки аз ҷониби мақоми

ваколатдори давлатӣ дар соҳаи меъморӣ ва сохтмон мутобиқи Қоидаҳои нархгузорию корҳои сохтмонӣ ва тартиби муқаррарнамудаи «Маҷмуаи нархҳои миёнаи харҷномавӣ ва захираҳои сохтмонӣ» муайян карда мешавад. Дар ҳолатҳои дигар арзиши захираҳои канданиҳои фойданок аз рӯйи нархҳои таҳвили на кам аз ду субъекти соҳибкорӣ дар шаҳр, ноҳия ё минтақаи дахлдор аз ҷониби мақоми ваколатдори давлатӣ дар соҳаи геология дар мувофиқа бо Хадамоти зиддиинҳисории назди Ҳукумати Ҷумҳурии Тоҷикистон муайян карда мешавад.

Агар дар Қоидаҳои мазкур муқаррароти дигар пешбинӣ нашуда бошад, арзиши канданиҳои фойданок аз рӯйи арзише, ки дар биржаи байналмилалӣ (минтақавӣ) дар давраи ҳисоби андоз ташаккул ёфтааст, муайян карда мешавад ва андозаи бонуси обунавӣ барои ҳар як намуди захираҳои табиӣ дар алоҳидагӣ муқаррар карда мешавад.

Бояд қайд намуд, ки фаъолият оид ба истифодабарии захираҳои табиӣ корҳои омӯзиши геологӣ (аз ҷумла ҷустуҷӯ, арзёбӣ ва иктишофи геологии конҳои канданиҳои фойданок ва тадқиқотҳои дигари геологӣ), истихроҷи канданиҳои фойданок, истихроҷи нафту газ аз ҷоҳҳои аз эътибор соқитшуда, истифодаи канданиҳои фойданоки маъмул, ҷамъоварию ҷинсҳои қишрҳои минералогӣ, палеонтологӣ ва кӯҳӣ ва истифодабарии захираҳои табиӣ дигар, аз ҷумла истифодаи партовҳои истихроҷи маъдани кӯҳӣ ва коркарди онҳоро дар бар мегирад.

Андозаи ибтидоии бонуси обунавӣ барои омӯзиши геологӣ барои ҳар як шартномаи басташаванда дар ҳаҷми зерин муқаррар карда мешавад:

р/т	Намудҳои омӯзиши геологӣ	Андозаи ҳадди ақалии бонуси обунавӣ (аз рӯйи нишондиҳанда барои ҳисобҳо)
1.	Омӯзиши геологӣ дар майдонҳои нафту газ	5000
2.	Омӯзиши геологии канданиҳои фойданоки маъданӣ	3000
3.	Омӯзиши геологии канданиҳои фойданоки ғайрмаъданӣ, ба ғайр аз корҳои омӯзиши геологии канданиҳои фойданоки маъмул	1000
4.	Омӯзиши геологии партовҳои истеҳсоли ва эфилҳои дар натиҷаи корҳои истихроҷӣ бавуҷудода	100
5.	Омӯзиши геологии ҷамъоварию ҷинсҳои минералогӣ, палеонтологӣ ва кӯҳӣ	50

Андозаи ибтидоии бонуси обунавӣ барои истихроҷи канданиҳои ғоиданоки алоҳида аз рӯйи ҳар як шартномаи басташаванда дар ҳаҷми зерин муайян карда мешавад:

- барои истихроҷи нафти хом, конденсати газ ва гази табиӣ аз рӯйи формулаи $(C \times 4\%) + (C_{\text{п}} \times 1\%)$, вале на камтар аз андозаи 20000 (бист ҳазор) нишондиҳанда барои ҳисобҳо барои конҳои калон; 10000 (даҳ ҳазор) нишондиҳанда барои ҳисобҳо барои конҳои миёна; 5000 (панҷ ҳазор) нишондиҳанда барои ҳисобҳо барои конҳои хурд;

- барои истихроҷи канданиҳои ғоиданок, ба истиснои канданиҳои ғоиданок, ки дар сархатҳои якум, сеюм, чорум, панҷум ва шашуми банди мазкур муайян шудаанд, аз рӯйи формулаи $(C \times 1\%) + (C_{\text{п}} \times 0,50\%)$, вале на камтар аз андозаи 10000 (даҳ ҳазор) нишондиҳанда барои ҳисобҳо барои конҳои калон; 5000 (панҷ ҳазор) нишондиҳанда барои ҳисобҳо барои конҳои миёна ва 2500 (ду ҳазору панҷсад) нишондиҳанда барои ҳисобҳо барои конҳои хурд;

- барои истихроҷи ангишт аз рӯйи формулаи $(C \times 1\%) + (C_{\text{п}} \times 0,50\%)$, агар ҳаҷми захираи кон зиёда аз 10 млн. тонна бошад бо меъёри 1,5% аз ҳаҷми воқеии истихроҷ;

- барои истихроҷи канданиҳои ғоиданоки маъмул аз рӯйи формулаи $(C \times 1\%)$, вале на камтар аз 1000 (ҳазор) нишондиҳанда барои ҳисобҳо;

- барои истихроҷи обҳои зеризаминӣ, ашёи хоми кӯҳии кимиёвӣ ва обҳои гарм ба андозаи 3000 (се ҳазор) нишондиҳанда барои ҳисобҳо;

- барои истихроҷи партовҳои истеҳсолии канданиҳои ғоиданок ва маҳсулоти коркарди онҳо аз рӯйи формулаи $(C \times 1\%)$, вале на камтар аз андозаи 500 (панҷсад) нишондиҳанда барои ҳисобҳо.

Тартиби бастанӣ шартномаи истифодабарии захираҳои табиӣ (минбаъд – Тартиб) тибқи замимаи 2 қарори мазкур ба танзим дароварда мешавад.

Бояд қайд намуд, ки банди 1 Тартиб қоидаҳои бастанӣ шартномаи истифодабарии захираҳои табиӣ байни истифодабарандаи захираҳои табиӣ ва мақоми ваколатдори давлатӣ дар соҳаи геология ва тартиби мувофиқа намудани шартномаи истифодабарии захираҳои табииро бо Вазорати молияи Ҷумҳурии Тоҷикистон ва Кумитаи андози назди Ҳукумати Ҷумҳурии Тоҷикистон, муайян менамояд.

Шахсони ҳуқуқӣ вазифадоранд, аризаи дахлдорро бо замимаи нусхаи иҷозатнома барои истифодаи сарватҳои зеризаминӣ барои бастанӣ шартномаи истифодаи захираҳои табиӣ ба мақоми ваколатдори давлатӣ дар соҳаи геология пешниҳод намоянд.

Мақоми ваколатдори давлатӣ дар соҳаи геология дар давоми 15 рӯзи тақвимӣ лоиҳаи шартномаи истифодаи захираҳои табиӣ ва ҳуҷҷатҳои ба он алоқамандро барои мувофиқа ба Вазорати молияи Ҷумҳурии Тоҷикистон ва Кумитаи андози назди Ҳукумати Ҷумҳурии Тоҷикистон пешниҳод менамоянд.

Ҳангоми дар давоми то 30 рӯзи тақвимӣ аз ҷониби андозсупоранда пешниҳод намудани эълomia ва пардохти маблағи бонуси обунашавии муайяншуда, пас аз гирифтани иҷозатнома (иҷозат) оид ба омӯзиши геологӣ, ки андозаи бонуси обунавии он дар ҷадвали банди 8 замимаи 1 қарор муқаррар шудааст ва оид ба истихроҷи канданиҳои ғоиданоки маъмул, ки андозаи бонуси обунавии онҳо то 5000 нишондиҳанда барои ҳисобҳоро ташкил медиҳад, истифодабарии захираҳои табиӣ бе бастании шартнома амалӣ карда мешавад.

Хотиррасон карда мешавад, ки дар сурати бе иҷозатнома ва бе бастании шартнома истифода гардидани захираҳои табиӣ фаъолият намудан, андозҳо барои истифодаи захираҳои табиӣ (бонуси обунавӣ) барои тамоми давраи чунин фаъолият дар ҳаҷми меъёри дукаратаи муқаррарнамудаи Кодекси андоз ва Қоидаҳои мазкур ситонида шуда, чунин шахс тибқи талаботи қонунгузорӣ ба ҷавобгарӣ кашида мешавад.

Нусхаи қарори Ҳукумати Ҷумҳурии Тоҷикистон аз 28.02.2025, №120 “Дар бораи Қоидаҳои муқаррар намудани андозаи бонуси обунавӣ ва бонуси кашфи тиҷоратӣ ва Тартиби бастании шартномаи истифодабарии захираҳои табиӣ” дар сомонаи Кумитаи андоз (www.andoz.tj) ҷойгир карда шудааст.

Мақомоти ҳудудии андоз вазифадор карда мешавад, ки тамоми кормандони худро бо мактуби дастурии мазкур шинос намуда, бо мақсади минбаъд дуруст татбиқ намудани талаботи қарори болозикр муҳтавои мактуби мазкурро ба андосупорандагон расонида, оид ба иҷрои сари вақтии уҳдадорӣ андозии субъектҳои хоҷагидори дар соҳаи захираҳои табиӣ фаъолияткунанда чораҷӯӣ намоянд.

Замима: нусхаи қарор дар __ varaқ.

Раис

Н. Давлатзода